

**“ ఆదిపర్వము ” - విశ్వ విఘ్నాన సర్వస్వమ్**

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।  
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి  
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,  
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం  
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,  
శ్రీమన్మహాభారతే, ఆదిపర్వణి, యథాశక్తి, ఏకోనచత్యాలింశదధికశతతమాధ్యాయాంతర్గత శ్లోకపారాయణం,  
ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।  
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమోనమః ॥

కణికనీతి:

అధ్యాయ:-139 ఏకోనచత్వారింశదధికశతతమో2ధ్యాయ: సమ్భవపర్వ

కణికస్య ధృతరాష్ట్రస్మృతి కూటనీతివర్ణనమ్

నిరుద్విగ్నో హి భవతి న హతాజ్ఞాయతే భయమ్ ।  
హన్యాదమిత్రం దానేన తథా పూర్వాపకారిణమ్ ॥ 139-14 ॥

హన్యాత్త్రీన్ పశ్చ సప్తేతి పరపక్షస్య సర్వశః ।  
మూలమేవాదితశ్చిన్ద్యాత్ పరపక్షస్య నిత్యశః ॥ 139-15 ॥

తతః సహాయాంస్తత్పక్షాన్ సర్వాంశ్చ తదనంతరమ్ ।  
ఛిన్నమూలే హ్యధిష్ఠానే సర్వే తజ్జీవినో హతాః ॥ 139-16 ॥

కథం ను శాఖాస్తిష్ఠేరంశ్చిన్నమూలే వనస్పతౌ ।  
ఏకాగ్రః స్యాదవివృతో నిత్యం వివరదర్శకః ॥ 139-17 ॥

రాజన్నిత్యం సపత్నేషు నిత్యోద్విగ్నః సమాచరేత్ ।  
అగ్న్యధానేన యజ్ఞేన కాషాయేణ జటాజినైః ॥ 139-18 ॥

లోకాన్ విశ్వాసయిత్యైవం తతో లుమ్పేద్యథా వృకః ।  
అఙ్కుశం శౌచమిత్యాహురర్థానాముపధారణే ॥ 139-19 ॥

ఆనామ్య ఫలితాం శాఖాం పక్వం పక్వం ప్రశాతయేత్ ।  
ఫలార్థో2యం సమారమ్భో లోకే పుంసాం విపశ్చితామ్ ॥ 139-20 ॥

వహేదమిత్రం స్కన్ధేన యావత్కాలస్య పర్యయః ।  
తతః ప్రత్యాగతే కాలే భిన్ద్యాద్ఘటమివాశ్మని ॥ 139-21 ॥

అమిత్రో న విమోక్షవ్యః కృపణం బహ్వాపి బ్రువన్ ।  
కృపా న తస్మిన్ కర్తవ్యా హన్యాదేవాపకారిణమ్ ॥ 139-22 ॥

హన్యాదమిత్రం సాన్త్యేన తథా దానేన వా పునః ।  
తథైవ భేదదణ్డాభ్యాం సర్వోపాయైః ప్రశాతయేత్ ॥ 139-23 ॥

ధృతరాష్ట్ర ఉవాచ

కథం సాన్త్యేన దానేన భేదైర్దణ్డేన వా పునః ।  
అమిత్రః శక్యతే హస్తుం తన్నే బ్రూహి యథాతథమ్ ॥ 139-24 ॥

### కణిక ఉవాచ

శృణు రాజన్యధావృత్తం వనే నివసతః పురా ।  
జమ్బుకస్య మహారాజ నీతిశాస్త్రార్థదర్శినః ॥

॥ 139-25 ॥

అథ కశ్చిత్కృతప్రజ్ఞః శృగాలః స్వార్థపణ్డితః ।  
సఖిభిర్వ్యవసత్సార్థం వ్యాఘ్రూఖువృకబభ్రుభిః ॥

॥ 139-26 ॥

తే2పశ్యన్ విపినే తస్మిన్ బలినం మృగయూథపమ్ ।  
అశక్తా గ్రహణే తస్య తతో మన్తమమన్తయన్ ॥

॥ 139-27 ॥

### జమ్బుక ఉవాచ

అసకృద్యతితో హ్యేష హన్తుం వ్యాఘ్రు వనే త్వయా ।  
యువా వై జవసమ్పన్నో బుద్ధిశాలీ న శక్యతే ॥

॥ 139-28 ॥

మూషకో2స్య శయానస్య చరణౌ భక్షయత్వయమ్ ।  
అధైనం భక్షితైః పాదైర్వ్యాఘ్రో గృహ్లాతు వై తతః ॥

॥ 139-29 ॥

తతో వై భక్షయిష్యామః సర్వే ముదితమానసాః ।  
జమ్బుకస్య తు తద్వాక్యం తథా చక్రః సమాహితాః ॥

॥ 139-30 ॥

మూషికాభక్షితైః పాదైర్మృగం వ్యాఘ్రో2వధీత్తదా ।  
దృష్ట్వైవాచేష్టమానం తు భూమౌ మృగకలేవరమ్ ॥

॥ 139-31 ॥

స్నాత్వా22గచ్ఛత భద్రం వో రక్షామీత్యాహ జమ్బుకః ।  
శృగాలవచనాత్తే2పి గతాః సర్వే నదీం తతః ॥

॥ 139-32 ॥

స చిన్తాపరమో భూత్వా తస్థా తత్రైవ జమ్బుకః ॥

॥ 139-33 ॥

అథాజగామ పూర్వం తు స్నాత్వా వ్యాఘ్రో మహాబలః ।  
దదర్శ జమ్బుకం చైవ చిన్తాకులితమానసమ్ ॥

॥ 139-34 ॥

### వ్యాఘ్రు ఉవాచ

కిం శోచసి మహాప్రాజ్ఞ త్వం నో బుద్ధిమతాం వరః ।  
అశిత్వా పిశితాన్యద్య విహరిష్యామహే వయమ్ ॥

॥ 139-35 ॥

### జమ్బుక ఉవాచ

శృణు మే త్వం మహాబాహెలా యద్వాక్యం మూషకో2బ్రవీత్ ।

ధిగ్బలం మృగరాజస్య మయాద్యాయం మృగో హతః ॥

॥ 139-36 ॥

మద్బాహుబలమాశ్రిత్య తృప్తిమద్య గమిష్యతి ।

గర్జమానస్య తస్యైవమతో భక్ష్యం న రోచయే ॥

॥ 139-37 ॥

వ్యాఘ్రు ఉవాచ

బ్రవీతి యది స హ్యేవం కాలే హ్యస్మిన్ ప్రబోధితః ।

స్వబాహుబలమాశ్రిత్య హనిష్యే2హం వనేచరాన్ ॥

॥ 139-38 ॥

ఖాదిష్యే తత్ర మాంసాని ఇత్యుక్త్వా ప్రస్థితో వనమ్ ।

ఏతస్మిన్నేవ కాలే తు మూషికో2ప్యాజగామ హ ॥

॥ 139-39 ॥

---

## “ప్రహేళిక ”

---

---

### ః “గాంధీంధ నామ సంకీర్తనమ్” ః

---

॥ అథ క్షమా ప్రార్థనా ॥

१ యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

१ సర్వేభవన్తు సుఖినః సర్వేసంతు నిరామయాః ।  
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

१ కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

१ శ్రియః కాంతాయ కళ్యాణనిధయే నిధయేర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥